



سوال

سجدہ تعظیمی

جواب

السلام علیکم ورحمۃ اللہ وبرکاتہ

سجدہ تعظیمی غیر اللہ کو یعنی انبیاء اور اولیاء کو کرنا شرک اکبر ہے یا حرام کبیرہ گناہ؟ اور آدم علیہ السلام کو جو ملائکہ سے سجدہ کرایا گیا وہ سجدہ تعظیمی تھا یا ت عابدی؟ اور خدا نے ملائکہ سے سجدہ کیوں کرایا جب کہ اس نے شرک کو کسی شریعت میں جائز نہیں کیا؟

دوسرے حضرت یوسف علیہ السلام اور ان کے بھائیوں نے حضرت یعقوب علیہ السلام کو سجدہ تعظیمی کیا تھا۔ قال اللہ تعالیٰ:

(وَرَفَعْنَا بَنِي إِسْرَائِيلَ فِي الْآيَاتِ لِيُحَدِّثُوا إِلَىٰ آبَائِهِمْ حَتَّىٰ إِذَا أَخْرَجْنَا آلَ يَاقَانَ إِلَىٰ يَمِينِهِمْ وَأَخْرَجْنَا آلَ لُوطَ إِلَىٰ يَمِينِهِمْ إِذْ أَخْرَجْنَا آلَ لُوطَ إِلَىٰ يَمِينِهِمْ إِذْ أَخْرَجْنَا آلَ لُوطَ إِلَىٰ يَمِينِهِمْ) -- سورة يوسف 100

اس سے ظاہر ہے کہ شریعت یوسفی تک سجدہ تعظیمی جائز تھا اگر شرک ہوتا تو کسی شریعت میں جائز نہ ہوتا کیونکہ شرک تمام شرائع انبیاء میں حرام تھا۔ جو لوگ سجدہ تعظیمی کو شرک اکبر کہتے ہیں۔ وہ اسلام میں غلو کرتے ہیں یا نہیں؟ ازراہ کرم کتاب وسنت کی روشنی میں جواب دین جزاکم اللہ خیرا

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

بے شک شرک کفر کسی شریعت میں جائز نہیں مگر اس کی صورتیں بدلتی رہتی ہیں۔ مثلاً آدم علیہ السلام کے وقت بہن بھائی میں نکاح جائز تھا۔ اب کوئی شخص جائز کہے تو وہ کافر ہے اور حکم آیہ کریمہ:

أَفْرَأَيْتَ مَنِ اتَّخَذَ اللَّهُ هَوَیْئَهُ -- سورة الجاثیة 23

مشرک ہے۔ ٹھیک اسی طرح سجدہ تعظیمی کو یا عابدی کہو جب خدا کے حکم سے ہو تو وہ غیر کی عبادت نہیں جب خدا کے حکم کے خلاف ہو تو وہ غیر کی عبادت ہے۔ کیونکہ قرآن مجید میں ہے ان الحكم الا للہ۔ نیز قرآن شریف میں ہے

أَمْ لَمْ نَشْرِكْ لَكَ شُرَكَاءَ مِمَّنْ لَدُنَّ يَأْتِي بِذُنُوبٍ -- سورة الشوریٰ 21

یعنی حکم صرف خدا ہی کے لیے ہے کیا ان کے لیے شریک ہیں جنہوں نے ان کے لیے دین مقرر کیا ہے جس کی خدا نے اجازت نہیں دی۔

قرآن مجید میں ہے :-

لَا تَسْجُدُوا لِلشَّمْسِ وَلَا لِلْقَمَرِ وَلَا لِلشَّيْءِ مِمَّا خَلَقْنَا إِن كُنْتُمْ إِيَّاهُ تَعْبُدُونَ -- سورة فصلت 37

”تم سورج کو سجدہ نہ کرو نہ چاند کو بلکہ سجدہ اس اللہ کے لیے کرو جس نے ان سب کو پیدا کیا ہے، اگر تمہیں اس کی عبادت کرنی ہے تو“

اس آیت میں مطلق سجدہ سے نہی فرمائی ہے اور ساتھ ہی یہ فرمایا ہے کہ اس ذات کو سجدہ کرو جس نے ان کو پیدا کیا ہے۔ اس سے اس طرف اشارہ ہے کہ یہ حکم سورج چاند پر بند نہیں بلکہ سجدہ خالق کا حق ہے مخلوق کا نہیں خواہ سورج چاند ہو یا کوئی اور مخلوق ہو۔ اور ان کلمہ ایاہ تعبدون سے مطلب یہ ہے کہ اگر کوئی سجدہ غیر کو ہو گیا تو پھر خاص خدا کے عابد نہیں رہو گے۔ بلکہ مشرک ہو جاؤ گے۔ اس کی مثال ایسی ہے جیسے قرآن مجید میں ہے :

قُلْ إِنْ كُنْتُمْ تُحِبُّونَ لِلَّهِ وَرَسُولِهِ فَإِنَّكُمْ لَسْتُمْ مَسْجُودِينَ -- سورة آل عمران 31

”کہہ دیجئے! اگر تم اللہ تعالیٰ سے محبت رکھتے ہو تو میری تابعداری کرو“

اس کا مطلب یہ ہے کہ اگر میرے مقابلہ میں کسی اور کی اتباع کرو گے خواہ وہ کسی طرح سے ہو تو پھر خدائی محبت کا دعویٰ جھوٹا ہے۔ ٹھیک اسی طرح آیت بالا کا مطلب سمجھ لینا چاہیے۔ کہ جب غیر کو سجدہ ہوا (خواہ اس کا نام سجدہ تعظیمی رکھو یا کچھ اور) تم خاص خدا کے عابد نہیں رہ سکتے۔ بلکہ مشرک ہو جاؤ گے۔ گویا ہماری شریعت میں سجدہ مطلقاً حرام کر دیا گیا ہے خواہ اس کا نام کوئی کچھ رکھے۔ اور اس کی تائید احادیث سے بھی ہوتی ہے۔

فتاویٰ ابن تیمیہ میں ہے :

اما تقبيل الارض ورضع الراس ونحو ذلك مما فيه السجود مما يفعل قدام بعض الشيوخ وبعض الملوك فلا يجوز بل لا يجوز الا لثناء كالركوع كما قالوا النبي صلى الله عليه وسلم الرجل منا يلقي اغاهه اتخني له قال قال لا۔ ولما رج معاذ من الشام سجد للنبي صلى الله عليه وسلم فقال ما بذيا معاذ قال يا رسول الله رأيتهم في الشام يسجدون لاسا قفتم ويزكرون ذلك عن ابياءهم فقال كذبوا عليهم لو كنت امر احد ان يسجد لاحد لامرت المرأة ان تسجد لزوجها من اجل حقه عليها معاذان لا ينبغي السجود الا لله۔ واما فعل ذلك تدينا وتقرباً فبما من اعظم المنكرات ومنا اعتقد مثل بذاقربه ودينا فوضال مسفر بل۔ بين له ان بذاليس بدین ولاقرية فان امر على ذلك استنب والاقئل۔ (فتاویٰ ابن تیمیہ جلد اول ص 116)

”یعنی زمین کو بوسہ دینا اور سر زمین پر رکھنا اور مثل اس کے جس میں سجدہ ہے۔ جو بعض مشائخ اور بعض بادشاہوں کے سامنے کیا جاتا ہے یہ جائز نہیں بلکہ جھکنے کا مثل رکوع کے بھی جائز نہیں۔ چنانچہ صحابہ رضی اللہ عنہما نے رسول اللہ ﷺ سے کہا کہ ہم سے کوئی اپنے بھائی سے ملتا ہے تو کیا اس کے لیے جھکے؟ تو فرمایا نہ۔ اور جب معاذ سفر شام سے واپس آئے تو رسول اللہ ﷺ کو سجدہ کیا۔ فرمایا۔ اسے معاذ! یہ کیا؟ کہا میں نے اہل کتاب کو دیکھا کہ وہ اپنے علماء کو سجدہ کرتے ہیں۔ فرمایا یہ جھوٹ ہے اگر میں کسی کو کسی کے لیے سجدہ کا حکم دیتا تو عورت کو حکم دیتا کہ خاوند کو سجدہ کرے بوجہ حق اس کے کہ اس پر۔ اسے معاذ! سوائے خدا کے کسی کے لیے سجدہ لائق نہیں اور دین اور ثواب سمجھ کر سجدہ کرنا بڑے کبار سے ہے جو اس کا اعتقاد رکھے وہ گمراہ مشتری ہے۔ اس کے لیے بیان کیا جائے کہ یہ دین اور ثواب نہیں اگر اصرار کرے تو اس سے توبہ طلب کی جائے۔ اگر توبہ نہ کرے تو قتل کیا جائے۔“

قریب قریب اسی قسم کی روایتیں مشکوٰۃ باب عشرة النساء وغیرہ میں موجود ہیں۔ کہ سجدہ وغیرہ کو جائز نہیں اگر جائز ہوتا تو عورت کو خاوند کے لیے سجدہ کا حکم ہوتا۔ اور مشکوٰۃ کے اسی باب میں آپ ﷺ کی قبر کو سجدہ کی ممانعت مذکور ہے اور جب آپ ﷺ کو یا آپ ﷺ کی قبر کو سجدہ کی اجازت نہیں تو غیر کے لیے کس طرح اجازت ہوگی۔ بلکہ مشکوٰۃ باب القیام میں قیام تعظیمی سے بھی آپ ﷺ نے منع فرمایا ہے تو سجدہ کس طرح جائز ہوگا؟

خلاصہ یہ کہ نماز کی مشابہت کسی غیر کے لیے جائز نہیں نہ قیام نہ رکوع نہ سجدہ۔ یہی وجہ ہے کہ نماز کی قبروں میں ممانعت ہے تاکہ عباد قبور سے مشابہت نہ ہو اور جب مشابہت منع ہے تو حقیقہ قیام یا رکوع یا سجدہ غیر کے لیے کیونکر جائز ہوگا۔



وبالله التوفيق

فتاوى اهل الحديث

كتاب الايمان، مذاهب، ج 1 ص 147